17. 3007 21 
चिंचोरे, पूनाजवळ, जिव देवाच्या उत्पत्तीचे एक खाते 
पुण्याजवळ चिंचवडला जागृत देवस्थानाची स्थापना कशी झाली याचा 
२०२४ सालात २०८५ वर्षांपूर्वीचा वृत्तांत) 

ख्फोऊ ए०डडलडडांठण जाळछ उस्हांछुगाछॉ्या. 


[_] 


कॅप्टन डब्ल्यू एच साईक्‍्स यांनी हा लेख 26 ऑक्टोबर, 1819 रोजी मुंबईतील एका 
भाषणात वाचून दाखवला. त्याचे स्वैर रूपांतर सादर आहे. इंग्रजी राजसत्तेने 
भारतीयांना पारतंत्र्यात टाकले होते, मात्र काही अभ्यासू व शोधकार्याला वाहिलेले 
सेनेतील वरिष्ठ पदावरील अधिकारी आपल्या फावल्या वेळात रात्री अपरात्री 
कंदिलाच्या अपुऱ्या प्रकाशात, स्थानिक लोकांची मराठी भाषा आत्मसात करून 
त्यांच्या संवादातून माहिती मिळवून ती लिटररी सोसायटीच्या सभेत सादर करताना 
वाचनात आले. या लेखात शेवटी इंग्रजांनी भारतीयांकडे मानभवीपणे पाहणे 
सोडायला हवे. भारतीयांच्या श्रद्धास्थानांची टिंगल टवाळी न करता त्यांच्या हढ 
श्रद्धाभावातून अचाट कामे घडू शकतात यावर अंधश्रद्ध बनून नाकारता कामा नये. 
असा संदेश दिला आहे त्यामुळे मोरया गोसावींच्या अलौकिक व्यक्तिमत्वाची ओळख 
जास्त प्रभावी होते. ) 


पुर्वी सेवाजीने (शिवाजींनी) महरट्टा (मराठ्यांचे) साम्राज्य स्थापन केले होते 
पना (पुणे) गावात एक गरीब पण सद्णी जोडपे आलेल्या भोगांना सामोरे जात 
जीवन जगत होते 


दीर्घ आयुष्यादरम्यान त्यांचे अत्यंत हालाखीत गरीबीचे जीवन होते. सरत्या 
आयुष्यात त्यांना आनंद देणाऱ्या संततीची इच्छा अपूर्ण राहिली होती. ते 
गुनपुट्टीचे((5111)॥(1) (गणपतीचे) हृढ भक्‍त होते, अगदी बारीक सारिक 
रीतीरिवाज कसोशीने पाळत असत, असे असूनही संतती नसल्याची खंत त्यांना 
होती. अखेरीस त्यांच्या चिकाटीने केलेल्या प्रार्थनेला फळ आले व गणपतीने संमती 

दिली आणि पतीला स्वप्नात एक मुलगा होईल, असा दृष्टांत दिला. (ते ऐकून) वद्ध 
पत्नीने त्या मुलाला देवाला समर्पित करण्याचे पूर्ण वचन दिले, त्यामुळे त्यांच्या इच्छा 
पूर्ण होण्याचा आनंद त्यांना पाहिजे होता तो मिळाला. जेव्हा त्याची वृद्ध पत्नी गर्भवती 
झाली तेव्हा काहींना आश्चर्य वाटले आणि कालांतराने गणपतीच्या 
आशीर्वादाने मुलगा झाला. (1.01 - देव (हे आडनाव नव्हे) म्हणजे गणपती असे 
समजावे ) देवाच्या सन्मानार्थ मुलाचे नाव मोरोबा, (गणपतीचे एक नाव - मोरेश्वर) 
असे ठेवले गेले. या घटनेनंतर काही काळाने हे कुटुंब चिंचोर (चिंचवडच्या) सध्याच्या 
जागेच्या दोन कोसच्या (६-७ किमीदूर), पीपुळगावला (पिंपळे?)गेले. मोरोबांच्या 
आई - वडिलांच्या मृत्यूनंतर, त्यांनी पिंपळगाव (२९९७1४2१५1) सोडले आणि 
चिंचोरच्या सध्याच्या मंदिरापासून अर्ध्या मैलावर तातूर (1'१9००॥-ताथवडे?) मध्ये 
स्थायिक झाले. लहानपणापासून ते अभ्यासू, चिंतनशील आणि धार्मिक वृत्तीचे होते; 
कठोर तपस्येचा सराव करण्यात त्यांना आनंद होत असे आणि म्हणूनच त्यांनी 
केलेल्या व्रतांचा भंग झाला नाही. दर महिन्याला १८ कोस (३६ मैल - गूगळ नकाशात 
८२ किमी) दूर चालत जाऊन (॥॥०1४०५7) मोरगांवच्या गणपतीचे दर्शन घेण्याचा 
प्रघात २२ वर्षे सतत पाळला. कोणावर छाप पाडण्यासाठी ते असे कठोर जीवनयापन 
करत नव्हते. याचा प्रत्यय आश्चर्यकारकरीत्या अनुभवायला आला. तिथल्या (०१९11) 
पाटलांना मोरोबांची धार्मिक विनम्र वागणूक, तपस्या याचा आदर वाटून ते दर रोज 
सकाळी दूधाचा रतीब घालत असत. एके दिवशी आज दूध यायला का उशीर होतोय 
हे पहायला मोरोबा पाटलांच्या घरी गेले. तिथे सामसूम पाहून त्यांनी घरात कोणी आहे 
का? म्हणून ओरडून विचारले. एक पोरसवदा मुलगा आतून म्हणाली, “मी एकटीच 
आहे. बाकीचे शेतावर कामाला गेले आहेत. मी आंधळी आहे. म्हणून आपल्याला दूध 
काढून द्यायला आज कोणी आले नाही". ते ऐकून मोरोबा म्हणाले, “एक चरवी घे 
आणि माझ्याबरोबर गोठ्यात चल. मुलीला ऐकून मजा वाटली. म्हणून तिने चाचपडत 
उंबरठा ओलांडताच तिला तिची दृष्टी आली! 


ह्या गोष्टीचा खूप गवगवा पुण्यात झाला. म्हणतात की गोष्ट शिवाजी 
महाराजांच्या कानावर पण गेली. पण त्याचा विपरीत परिणाम होऊन लोक 
आपापल्या व्यथा घेऊन मोरोबांच्या पाठीमागे लागले. भाविकांनी त्यांच्या संथ आणि 
धार्मिक परिपाठीला न जुमानता वेळी अवेळी येऊन बरे करण्यासाठी त्रास देऊ 
लागले. त्यामुळे मोरोबा तेथून अचानक निघून गेले आणि आज जिथे मंदिर(?93९०११) 
आहे तिथे पूर्वी अरण्य होते तिथे जाऊन राहू लागले. कठोर तपस्या करताना 

जेबवणाखाणाची आबाळ होत असे. तरीही ते निग्रहाने दर महिन्याला मोरगांवच्या 
गणपतीच्या दर्शनाला जात असत. एकदा अगदी अशक्‍त वाटून त्यांना मोरगावला 
पोहोचायला रात्र झाली. बंद मंदिराच्या प्रांगणात ते बसून राहिले. रात्री त्यांच्या स्वप्नात 
प्रत्यक्ष गणपती सुहास्य बदनाने येऊन वर देत म्हणाले, “बा मोरेश्वरा, तुझी परीक्षा 
संपली. तू निष्ठेने माझी आराधना केलीस याचे फळ म्हणजे तुझे या मंदिरात यायचे 
कष्ट करायची या पुढे गरज नाही. तू माझे एक मंदिर बांधून त्यात माझी स्थापना 
करशील. इतकेच नव्हे तर तुझ्या सात पिढ्या तिथे ते मंदिर चालवतील. 


पहाटे पडलेल्या स्वप्नाचे महत्त्व समजून मोरोबा तडक आणि मंदिराच्या 
गर्भगृहातील दरवाजा हाताने ढकलून गणपतीच्या मूर्तीचे दर्शन घेतले. आधी कोणी 
भक्तांनी मूर्तीच्या गळ्यात घातलेले हार सुकलेले पाहून ते निर्माल्य बाजूला ठेवून 
मूर्तीची साग्र पूजा केली. नवे फुलाचे हार घातले. भक्तिभावाने साष्टांग दंडबत घालून 
गणपतीचे रूप न्याहळत बाहेर पडले. आपली तहान भूक संपली आहे असे जाणवले. 
नंतर नेहमीप्रमाणे पुजारी मंदिराचे कुलूप उघडायला गेले तर ते आधीच उघडलेले 
असल्याचे लक्षात आले. पाहतात तो गणपतीच्या गळ्यातील किंमती हार गायब आहे. 
“चोर, चोर” म्हणून त्यांनी रूप ओरडाआरडा करून गाव जमवले. एका कोपऱ्यात 
मोरोबा झोपलेल्या अवस्थेत होते आणि आश्चर्य म्हणजे त्यांच्या गळ्यात तो किमती 
हार होता! 

लोकांनी ते पाहून मोरोबांच्यां गळ्यातील हार काढून घेतला, तेंव्हा त्यांना जाग 
आली व घडलेला प्रकार समजला. पण लोक ऐकून घ्यायला मनस्थितीत नव्हते. 
त्यांनी मोरबांना व्यवस्थित बदडले. नंतर चोरीचा गुन्हा दाखल करण्यासाठी 
(पोलिसपाटील) दरोग्यासमोर नेले (लेखात हकीम म्हटलेले आहे. कदाचित तो पेशाने 
हकीम असू शकतो) तेंव्हा त्याने मोरोबांना कैदेत टाकले. हार काढून घेतला. त्या रात्री 
हकीम दरोग्याच्या पोटात एकदम दुखायला लागले. त्यात गणपतीने त्याला, “तू 
मोरबांना सोडून दे. त्याच्या गळ्यात मीच हार घातला होता. त्यांनी तो चोरलेला नाही. 
उलट माफी मागून त्यांचा हार त्यांना परत कर' असा आदेश दिला. 

त्यानुसार कारवाई केली गेली आणि मोरोबा आपल्या जंगलातील जागेवर 
परतले. तिथे एक चमत्कार होऊन जमिनीतून एक दगड बाहेर आला तोच सध्याच्या 
मंदिरातील स्वयंभू गणपती होय. आणि मोरोबा, अशा प्रकारे समाधानी झाले की 
देवाने चिंचोर (चिंचवड) येथे आपले निवासस्थान घेण्याचे वचन पूर्ण केले, एक भव्य 
मंदिर बांधण्यास सुरुवात केली; आणि त्यांच्या स्वतच्या पुत्रामध्ये देवत्वाच्या 
अवताराबद्दलही जागरूकता निर्माण केली. नंतर असंख्य चमत्कार झाले, ज्यामुळे 
त्यांची प्रसिद्धी भारताच्या कानाकोपर्‍यात पसरली. 

(लेखात मोरोपंतांनी विवाह कधी, कुणाशी केला, मुले किती झाली, त्यांना 
गोसावी ही उपाधी कधी मिळाली याचा उल्लेख आढळत नाही.) 


प्रदीर्घ कारकीर्दीनंतर, मोरोबा, आपली वेळ आली आहे हे लक्षात घेऊन, जिवंत 
बसलेल्या स्थितीत, त्याच्या हातात शास्त्रवचन घेऊन; त्याचे समाधीस्थळ कधीही 
उघडू नये किंवा अडथळा आणू नये असे सकारात्मक आदेश देऊन समाधिस्थ 
झाले. जे लोक त्यांची आज्ञा न मानतील त्यांच्यासाठी सर्वात भयंकर दुर्देवी घटना 
घडतील असे म्हटले गेले. 


मोरोबा देव यांच्यानंतर त्यांचे पुत्र चिंतामण (इंग्रजी उच्चारण चिंतेमुन) देव 
गादीवर आले, ते ही वडिलांप्रमाणे प्रवर गणपतीभक्‍त आणि समजूतदार होते. या 
प्रकारे वडिलांच्या सन्मानासाठी दुसरी पिढी यशस्वी झाली. 


चिंचवडच्या चार कोस अंतरावर देहू गावात तुकाराम (1'00711911) राहत 
होते, तुकाराम नावाचे (संत) म्हणजे जिवंत देवत्व होते. (भगवंताचे गानकरून ) ते 

सामान्य माणसाला समजेल अशा मराठी भाषेत काव्य (अभंग) गात. ते लिहून ठेवले 
जात असत. 


असे दिसते की चिंचवड येथील चिंतामण त्यांच्या इतक्या जवळच्या भागात 
राहूनही तुकारामांच्या साहित्यिक प्रतिभेचा हेवा वाटत होता. (कदाचित प्रेरित होऊन 
गणपतीच्या दर्शनाला ते स्वत: येत नाहीत, तुकारामांनी (गणपतीऐवजी) विठुठुलावर 
भक्‍ती भाव केल्यामुळे नाराज होऊन चिंचवडच्या संस्थानात आणण्याचा प्रयत्न केला. 
तसे न घडल्याने चिंतामण म्हणू लागले की “तुकारामांच्या गाथा पोथ्या फक्त नष्ट 
होण्यासाठी योग्य आहेत; ते स्वतला पुस्तकांचा स्वामी बनवण्याचा प्रयत्न करतात. 
(असे म्हणून) त्यांनी (आणि इतरांच्या पुढाकाराने) तुकारामांच्या लेखन वह्या एका 
गठ्ठ्यात बांधून खोल पाण्यात जड वजनाने बुडवल्या'. 


या आपत्तीचा तुकारामांवर इतका संवेदनाक्षम परिणाम झाला की, त्यांनी सात 
दिवस अन्न-पाण्याचा त्याग केला, झोपले नाही, परंतु त्यांनी स्वतच्या पुस्तकांच्या 
नुकसानाचे दुर व्यक्‍त केले आणि (विष्णूचा अवतार) विठोबाला (५/॥॥((०७9) प्रसन्न 
करण्यासाठी (धावा सुरू केलाः:) वह्यांच्या पुनर्प्ताप्तीसाठी सातव्या दिवशी विठोबाने 
मदत केली; आणि तुकारामांच्या अनंत आनंदासाठी अद्भूत घडले. ज्यांनी ती (घटना) 
पाहिली त्या सर्वांना आश्चर्य वाटले, पुस्तके पाण्याच्या पृष्ठभागावर उठली, ओलसर 
किंवा इतर दुखापतीपासून मुक्‍त! 


चिंतामण देव (इथे देव हे आडनाव असावे) हे ऐकून, तुकोरामांशी वैरभाव 
संपवून विठोबा (दैवताला) मानायचे कबूल केले; आणि या घटनेनंतर ते चांगले मित्र 
बनले. 


एके दिवशी चिंतामण यांनी तुकारामांना त्यांच्या बरोबर जेवण्यास सांगितले, 
त्यांनी ते आमंत्रण कृतज्ञतेने स्वीकारले. (समोर बसलेल्यांना उद्देशून ते (कॅप्टन डब्यु 
एच साईक्स) म्हणाले (असावेत) की असे मानले जाऊ नये की डिनर (आमंत्रण) 
काई पाठवले नाही तर ते असभ्यतेचे लक्षण आहे) असभ्यचा अर्थ असा होत नाही. 
कारण चिंतामण गणपतीच्या उपासनेत व्यस्त असताना, स्वतश्ी मनात विचार 
करतात की, "तुकाराम, आज मोरगांवच्या गणपती मंदिराला भेट देण्याचा विचार 
करत आहेत, ते माझ्याबरोबर जेवणाला येतील का? त्या वेळी त्यांनी असे ही (मनात) 
आणले की त्यांच्या पायातील जोड्याला दुरुस्ती हवी होती, म्हणून चांभाराची सोय 
व्हावी". 

नेहमीपेक्षा जास्त वेळ घेतलेली त्यांची भक्तीपूर्ण प्रार्थना करून ते 
मंदिराबाहेरील आपल्या घरात आले. (पाहतात तो) तुकाराम तेथे आधीच आलेले 
दिसले! ते भुकेले होते. जेवणाची आतुरतेने वाट पाहत होते. “काय' चिंतामण म्हणाले, 
“तुम्ही इथे कसे आलात? आणि मी तुम्हाला जेवणासाठी कधी आमंत्रित केले”? 


तुकाराम म्हणाले ,“अहो, तुम्ही आम्हाला मंदिरात आमंत्रण दिले नाहीत? 
आणि तुमचा जोडे दुरुस्त करण्यासाठी चांभार पाठवावा म्हणाले नव्हता काय”? 


“खरोखर”, चिंतामण म्हणाले, “मी तुम्हाला अलौकिक बुद्धिमत्तेला पूर्ण श्रेय 
देतो. चला, बसा आणि आपण रात्रीचे जेवण करू या”. त्यानुसार दोन ताटे मांडण्यात 
आली. तुकारामांनी, ते बघून, दुसरे आणखी एक ताट आणले जावे अशी इच्छा 
व्यक्‍त केली; तसे ते मांडले गेले आणि रात्रीचे जेवण वाढले गेले. 


हेवा, मत्सर, मूलभूत स्वभाव प्रत्येकाला असतात; त्यांच्यापासून कोणी मुक्‍त 
नाहीत. तुकारामांना चिंतामणांच्या कीर्तीचा हेवा वाटत होता आणि विठोबाशी 
त्यांच्या जबळीकेचा (व्यर्थ) अभिमान होता. 


“आता”, तुकाराम म्हणाले, “आपण चांगल्या (व्यक्‍तीच्या) सहवासात जेवू 
शकतो. माझा देव विठोबाला, आपल्या बरोबर भोजन करण्यास प्रवृत्त करतो; आणि 
तुम्ही गणपतीला आवाहन करून जेवायला बोलवा". 


“तुकारामांच्या (प्रार्थनेला प्रतिसाद देत) सुमारे पाच वर्षांचा एक लहान मुलगा 
अचानक दिसला आणि त्याने स्वतला विठोबा म्हटले”! 


ते पाहून, अरेरे! आपल्याला कोणत्याही परिस्थितीत गणपतीचे दर्शन घडवता 
आले नाही. असे वाटून निराशेने, चिंतामण एक पंच-पात्राला पकडून मंदिराकडे 
धावत गेले; तुकाराम त्यांच्या उदास चेहऱ्यावर हसत हसत मागे गेले. 
(मंदिरात)चिंतामणांना (अशी अनुभूती झाली की) त्यांचे नाक लांब झाले आहे. 
हत्तीच्या सोंडेत, कान(सुपासारखे)रूपांतरित झाले आहेत; पोटाचा घेर फुगला आहे! 


त्यांच्या खांद्यावरून दोन अतिरिक्‍त हात बाहेर पडले, अशा प्रकारे त्यांच्या 
स्वतज््या व्यक्तिमत्वामध्ये गणपती आपल्या रूपात स्वतः ला दर्शवितो आहे याची 
अनुभूती आली. असे देवत्वाच्या अवताराचे सार्वजनिक प्रदर्शन यापूर्वी कधीही 
कोणी पाहिले नव्हते; (तिकडे) तुकारामांना आपल्या अभिमानाची व्यर्थता चांगलीच 
जाणवली. त्यांना वाटले की चिंतामणांचा योग्य आदर करायला हवा, म्हणून 

तुकारामांनी तीन वेळा जमिनीवर डोके टेकून म्हटले की देव (गणपती) नावाने 
चिंतामणांना देव या आडनावाने संबोधले जावे. परिणामी, तेंव्हापासून चिंतामण 
आणि त्याच्या वंशजांना देवच्या अधिकृत पदवीने सन्मानित केले गेले. त्यापूर्वी ते 
फक्त सौजन्याने संबोधले जात असे. 


तुकाराम आता रात्रीच्या जेवणासाठी परतले, (अदभूत घटनांचा संदर्भ देत) 
मैत्रीपूर्ण गप्पांनंतर (जेवण झाल्यावर) एकमेकांनी निरोप घेतला; चिंतामणांना त्यांचे 
सोंड, कान आणि अतिरिक्‍त हात अदृश्य होत आहेत आणि त्याचे पोट त्याचे मूळ 
आकार पुन्हा सुरू करत आहे; विठोबा नाहीसा झाला आहे आणि तुकाराम येऊन गेले 
आहेत असे जाणवले. 


चिंतामणांना (त्या काळातील प्रथेनुसार) आठ बायका केल्या, आणि त्यांना 
आठ मुलगे होते, त्यांनी त्यांचे वडील मोरोबांप्रमाणे जीव समाधी घेतली नाही, 
नैसर्गिक मृत्यूने मरणे पसंत केले. त्यांच्या देहाला सामान्य पद्धतीने (भडाग्री) 
करण्यात आला. 


एक दगड, ज्याला (भारतीय स्वयंभू) पाषाण म्हणतात, राखेतून (जमिनीतून) 
उद्धवला. जणू या घटनेचे स्मरण करण्यासाठी; कि हा पुढील सहा पिढ्यांसाठी 
अनैसर्गिक घटना घडतील आणि नंतरच्या पिढ्यांना अशा प्रकारचे मानसिक सन्मान 


देणे बंद होईल. 


चिंतामण देव यांच्यानंतर त्यांचा मुलगा (१11911) नारायण देव (प्रथम) 
आला आणि त्याची कीर्ती दिल्लीपर्यंत पोहोचली. अलमगीर (बादशाह) ने त्यांच्या 
देवत्वाची परीक्षा घेण्यासाठी, गायीच्या मांसाचा एक तुकडा (हिंदुंचा तिरस्काराचा 
पदार्थ) काळजीपूर्वक अनेक कपड्यांमध्ये गुंडाळून (लपवून) दूत पाठवला. 
नारायणांच्या उपस्थितीत दूतधारकाने तबकात काय आहे ते सांगावे ब मग 
उघडण्याची विनंती केली: दूताने उत्तर दिले की त्याला तसे करण्याचा अधिकार नाही, 
कारण नारायण देवाने न उघडून पाहता त्यात काय आहे ते सांगण्याची आज्ञा देण्यात 
आली आहे. नारायण देव यांनी पूजा साहित्य खाली ठेवून पूजेचे तीर्थ त्यावर 
शिंपडले. 


बादशहाच्या भेटीचा (रुमाल) पूजेमध्ये वापरला आणि नंतर उरलेल्याची घडी 
उघडले. लो! (तो काय? तेथे गोमांसाऐवजी जाईच्या (जेसॅमिन) ताज्या फुलांचा एक 
छान गुच्छ होता. ती फुले हाती घेऊन, नारायण देवांनी बादशाहला परत भेट म्हणून 

दूताला दिली. आलमगीराने (औरंगजेब) नारायण देवांचे देवत्व मान्य करून आठ 
गावे कायमस्वरूपी बहाल केली. देवांच्या असंख्य आरश्रितांच्या समाधानासाठी आणि 
नारायण देवांची निरपेक्ष भावनेने केलेली सेवा निसंशयपणे मानवतावादी होती. 


नारायण प्रथम यांचे उत्तराधिकारी पुत्र चिंतामण देव द्वितीय, आपल्या 
पूर्वजांच्या पावलांवर पाऊल टाकून गणपतीची सेवा करून, अनेक चमत्कारांमधून 
(जीवनातील) समुद्री वादळात बुडणाऱ्या भाविक भक्तांच्या जहाजाला वाचवले. 


(९)मोरोबा (२)चिंतामण प्रथम (3)नारायण प्रथम, (४) चिंतामण देव द्वितीय, 
आणि (५) धमेंद्र? (प्रथम) (६) नारायण द्वितीय यांनी पिढीजात दैवी प्रथांचे पालन 
केले. याच्या नंतरचा पुत्राने (७) धर्मेद्र ठ्रितीयने आधीच्या पिढ्यांचे धार्मिक अनुसरण 
केले; पण या शेवटच्या (७व्या पिढीच्या) दुर्देवाने त्याच्यावर शापाचा प्रभाव पडला. 
त्यात त्यांचे कुटुंब उद्भूस्त केले. मोरोबांना जिथे जिवंत गाडले होते त्या ठिकाणाहून 
(समाधीतून) कधीकधी वाद्यांचे आवाज ऐकायला येत (असत), म्हणून 
उत्सुकतेपोटी धर्मेंद्र ट्वितीयने मोरोबाच्या पारंपारिक निषेधाची कल्पना असूनही, 
अपकृत्य केले. त्याने मोरोबांच्या समाधीची शिळा उचकटून काढली. त्यांनी आपल्या 
कुटुंबाच्या संस्थापकाला (मोरोबांना) बसलेल्या स्थितीत पाहिले, त्यांचे केस सैल 
आणि जमिनी(पर्यंत) वाढले होते, त्यांच्या हातात पुस्तक होते, गूढ रहस्यांच्या 
चिंतनात ते पूर्णपणे मग्न होते. त्यांनी (खणण्याच्या) आवाजांमुळे अस्वस्थ होऊन 
डोके फिरवले आणि ६व्या पिढीतील नारायण ह्वितीयला पाहून उद्गारले, “अरे 
अधप्रतिता! तू तुझ्या स्वतच्या दुर्देवावर शिक्कामोर्तब केळे आहेस: तुला आणि तुझ्या 
मुलाला शाप असो, तुच्या नंतर तुमचे नाव (देवत्व) अस्तित्वात नसेल”! 


हे ऐकून अत्यंत भीतीने आणि घाईत त्यांनी पुन्हा समाधीचे दार बंद केले गेले 
आणि दगडाला वितळलेल्या शिस्याने चिरेबंद सुरक्षित केले गेले. त्या क्षणापासून 
मोरोबांचा दैवी आत्मा पृथ्वीतलावरून निघून गेला आणि नारायण ह्वितीयला केवळ 
मर्त्य सोडून गेला. तो मरण पावला, आणि त्याचा मुलगा धर्मेद्र दुसरा गादीवर आला. 
त्याने तीन बायकांशी लग्न केले; परंतु, घातक शापांमुळे, त्याचे सर्व श्रम निरर्थक ठरले: 
सुमारे नऊ वर्षापूर्वी ( म्हणजे सन १८९०च्या सुमारास) तो सातवी पिढीचा वारस 
शाप पूर्ण करून निपुत्र मरण पावला: - 


पण ब्राह्मणांनी, मंदिरातील मोल्यवान देणग्या जतन करण्याच्या स्तुत्य निर्धाराने 
आणि धार्मिक लोकांच्या विश्वासातून अजून लाभ मिळवण्याची आशा न बाळगता, 

देवाने त्याची शिक्षा रद्द केली आहे हे लोकांना पटवून देण्याचा प्रयत्न केला, (मोरया 
गोसावी - गजानन?) समाधानी आहेत आणखी काही काळ अवतार चालू ठेवा असा 
आदेश आहे, असे म्हणून त्यांनी धर्मेद्रांचा एक दूरचा नातेवाईक, सुख(?)हरी 
नावाच्या मुलाची स्थापना गादीवर केली. 


(देव - गॉड- गणपतीच्या आशीर्वादाने) वार्षिक मनोरंजन (उत्सव) प्रथा चाळू 
सुरू राहील. प्रत्येक भाद्रपदातील शुक्‍लपक्षाच्या (गणेशचतुर्थीला), मार्गशीर्षातील 
कृष्ण चतुर्थीला आणि दर महिन्याला एका रात्री ब्राह्मण (अन्नदानाची) प्रथा पाळली 
जाईल. 


(या पुढील भागात सभेत उपस्थित इंग्रज सदस्यांना उद्देशून भारतीयांबद्दल 
कॅप्टन साईक्‍्स भाष्य करतात असे दिसते) 


काही (नास्तिकांच्या) मते ही मनोरंजक बाब असली तरी, असंख्य अतिथी, 
कधीकधी हजारोंच्या संख्येने, त्यांच्यासाठी महाप्रसादाची केलेली तरतूद कितीही 
मर्यादित प्रमाणात केली असली तरी, ती पुरेशी असते. कधीही अपुरी पडत 
नाही किंवा अनावश्यक उरत नाही. (अशी भारतातील देवांकडे - गणपतीकडे) 
शक्‍ती आहे. त्याचे महत्व शिष्यांच्या श्रद्धेवर अवलंबून असल्याने, गजाननाच्या 
शक्‍तीला पारावार नाही. 

सुसंस्कृत युरोपीय लोकांनी असे म्हणू नये की, त्यांनी आपल्या (स्त्रिस्ती) 
धर्माच्या सदगुणांचा, चालिरितींचा गौरव करावा आणि आशियायी (भारतीय) 
लोकांच्या धार्मिकतेची दिशाभूल करून द्यावी. दैवी शक्‍ती असलेल्या साध्या 
कपड्यातील माणसांचा राग करावा. त्यांच्या श्रद्धेची टिंगल करावी. 


आम्ही (युरोपीय) लोक तत्त्ववेत्ता बनून (भारतीयांच्या) मनाची दुर्बलता, 
(अर्थिक) कमकुवतपणा, त्यांची भोळसर मूर्खता अशी अवहेलना करतो, अंध 
व्यक्‍तीला दृष्टी आली या सारख्या (अलौकिक) घटनांची अंधश्रद्धा म्हणून हेटाळणी 
करतो आणि त्याची विश्वासार्हता कशी मानावी म्हणून शोक व्यक्‍त करतो. असे 
(आम्ही युरोपीय) लोक कोणत्याही परिस्थितीत मनुष्याचे विरूपण (खोटेपण) 
निर्माण करू शकतो: पण (भारतात) जो अंधत्बाच्या घटनेचा उल्लेख करेल त्याची 
पवित्र श्रह्ठाभावना अशा पुनरावृत्ती होणाऱ्या घटनांनी प्रभावित असावी. सामान्य 
मानवी उपभोगांपेक्षा वरच्या समजल्या जाणाऱ्या घटनांच्या समर्थनासाठी मोठ्या 
प्रमाणावर देणग्या मागितल्या जात आहेत आणि उत्सुकतेने स्वीकारल्या गेल्या आहेत, 
यासाठी वर्षानुवर्ष असंवेदनशीलता चालु ठेवावी का? अशी हाकाटी (आम्हा 
युरोपियन लोकांकडून) केली जाते आहे. परंतु (हेच लोक) आजच्या 
(९८१९सालच्या) काळातील जोहाना साउथकॉटच्या (स्त्रिस्ती) अनुयायांच्या बाबतीत, 
श्रद्धा आणि विश्वासाच्या पायाशिवाय चमत्काराच्या घटनांवर विश्वास - श्रद्धा 
ठेवल्याशिवाय उपाय नाही असे म्हणतात तेंव्हा आपणही तितक्‍याच राक्षसी 
विश्वासार्हतेची आणि अंधश्रद्चेची साक्ष देतो हे विसरून चालणार नाही. 


(मोरया) देवांचे कुटुंब अजूनही अस्तित्वात आहे; आणि सण नेहमीप्रमाणे 
साजरे केले जातात. परंतु आता (सध्या) जीवंत असलेल्या (मोरयांच्या) प्रतिनिधींना 
विशेष आदर दिला जात आहे किंबा सर्वसाधारणपणे ब्राह्मणांवर नेहमीपेक्षा जास्त 
श्रह्ठा आहे का नाही याची मला कल्पना नाही. 

(स्वाक्षरी केलेले) 

डब्ल्यू एच साईक्‍्स, कॅप्टन. 
गृषवा59001015 0 (1९ 1.12 50लं2(४ ० 3011099. /०1ए॥10 3, ?93४2९0 
69 - 78 1823. 

(या लिटररी सोसायचीचे सभासद व्हायचे असेल तर दरवर्षासाठी त्याकाळातील ९०० 
रुपये सदस्य मूल्य होते. (म्हणजे २०० वर्षांनंतर त्याचे किती रुपये मानायचे ते 
वाचकांनी ठरवावे!) 


[टीप. - एशियाटिक संशोधन पहा, खंड. व्हीईटी., पान. 383. - एड.] 
मराठीत स्वैर अनुवाद. (कंसातील शब्द शशिकांत ओक यांचे) 


अन्य जमवलेली माहिती 
चिंचवड देवस्थान संस्थेच्या वेबसाईटवरून- 


कर्नाटकातल्या बिदर जिल्ह्यात शाली नावाचे गाव आहे. त्यात वामनभट्ट शाळिग्राम 
आणि पत्नी पार्वतीबाई नांदत होते. देशस्थ क्रग्वेदी, हरितस गोत्राचे वैदिक वामनभटटु 
श्रुतिस्मृतिपुराणोक्‍त गृहस्थाश्रमाचे काटेकोर पालन करत होते. अर्धे अधिक आयुष्य 
लोटले तरी पुत्रसंतान नाही म्हणून उदास झालेले वामनभट्ट॒ घर सोडून निघाले. पत्नी 
बरोबर मजल दर मजल प्रवास करत मोरगावला आले. त्यांना उशिरा मुलगा झाला 
तोच मोरोबा ऊर्फ मोरेश्वर... 

चिंचवड ते मोरगाव अतर ८२ किमी. 

कर्नल विल्यम हेत्री साईक्स, ]गरै5 (२५ जानेवारी ९७९० - ९६ जून १८७२) हे एक 
इंग्रजी निसर्गवादी होते ज्यांनी भारतात ब्रिटिश सैन्यासह 
सेवा केली होती आणि भारतीय लष्कराबरोबर राजकारणी, 
इंडॉलॉजिस्ट आणि पक्षीतज्ज्ञ म्हणून त्यांच्या कार्यासाठी 
विशेष ओळखले जात होते. व्हिक्टोरियन सांख्यिकी 
चळवळीचे प्रणेते, रॉयल स्टॅटिस्टिकल सोसायटीचे 
संस्थापक, त्यांनी सर्वेक्षण केळे आणि सैन्याच्या 
ऑपरेशनची कार्यक्षमता तपासली. भारतात सेवेतून 
परतल्यावर ते ईस्ट इंडिया कंपनीचे संचालक आणि 

एबरडीनचे प्रतिनिधित्व करणारे संसद सदस्य झाले. [1] 


कॅप्टन डब्ल्यू एच साईक्‍्स ... 


त्यानी किर्की (खडकी) आणि पूना(येरवडा?) च्या लढाईत एका रेजिमेंटची कमांड 
केली होती आणि डोंगरी किल्ले काबीज करण्यात त्याचा सहभाग होता. १८९० पर्यंत 
ते हिंदी आणि मराठी भाषा बोलू शकत होते. २५ जानेवारी १८१९ रोजी ते कॅप्टन 
रँकवर काम करत होते. (कदाचित या काळात त्यांनी हा शोधनिबंध लिहिला 
असावा.) ते एशियाटिक सोसायटी ऑफ बॉम्बेचे संस्थापक सदस्य होते. [18] 


[अनुषंगिक माहिती - या सभेच्या सत्रात आणखी काही शोध निबंध सादर केले गेले 
होते. त्यातील एक सर्जन थॉमस कोट यांनी (पेशवाई संपुष्टात आल्यानंतर) सन 
१८२० सालच्या सुमारास पुण्याजवळच्या लोणीकंद गावाची निवडकरून 
महाराष्ट्रातील एका खेड्यातील जीवन, समाजरचना याचा सूक्ष्म अभ्यासकरून एक 
८०-९० पानांचा निबंध सादर केला होता. ९२५ वर्षांनी त्याच लोणीकंद गावाची 
समाजशास्त्राच्या अंगाने पहाणी करायला मुंबई विद्यापीठाचे डॉ. घुर्ये गोविंद 
सदाशिव व त्यांच्या अनुयायांनी पहाणी करून एक अहवाल सादर केला होता. तो कै. 
व्यंकटेश माडगुळकरांच्या वाचनात आला. त्यावर “नवे गाव' शीर्षकाचा एक लेख 
'साप्ताहिक तेजस्वी'मधे सन ९९७०च्या सुमाराला प्रसिद्ध झाला होता. त्यांनी त्यांच्या 
अनुभवातील खेड्यातील जीवनाची तूलना करून लेख लिहिला होता. तो नंतर त्यांच्या 
'चित्रे आणि चरित्रे' नामक एका पुस्तकात समाविष्ट केला गेला. ते पुस्तक 
अनपेक्षितपणे माझ्या(राशिकांत ओकांच्या) बाचनात आले. त्यातील एक वाक्याने, 
“,,, खेडी बदलू लागली, देश स्वतंत्र झाला आणि काळाने विलक्षण वेग घेतला. 
खेड्याचा कायापालट झाला असे आपण म्हणतो. हा कायापालट कसा झाला आहे, 
काय झाला आहे. ह्याचा नीट तपास घ्यायचा तर कोट्टाहेबाने जसे कुठलेतरी एक 
लोणी गाव घेऊन त्यांचा सांप्रत वृतांत लिहिला, तशी महाराष्ट्रातील दहा-पाच खेडी 
घेऊन त्यांचा लिहिला पाहिजे. लोकांना भेटून, बोलून, प्रत्यक्ष स्थिती डोळ्यांनी पाहून 
आजच्या खेड्याचे चित्र रेखाटले पाहिजे....”? मला हे काम हाती घ्यायला प्रेरित केले. 
यथावकाश विमाननगरहून २५ किमी लोणीकंदगावाला प्रत्यक्ष भेट देऊन तेथील सद्य 
परिस्थिती काय आहे आता तिथे २शे वर्षांनंतर त्या वास्तू, रस्ते, लोकजीवन याचा 

अहवाल सादर केला गेला. “माझे छंद' २०२० च्या दिवाळी अंकात तो प्रकाशित केला 
गेला. ई - बुक स्वरूपात तो सध्या उपलब्ध आहे.) 

